

वस्तू व सेवाकर विभागाच्या (पूर्वीचा विक्रीकर विभाग) आस्थापनेवर ४२ वाहनचालकांची काल्पनिक पदे निर्माण करण्यास मान्यता देणेबाबत.

महाराष्ट्र शासन

वित्त विभाग

शासन निर्णय क्रमांक : विकवि १२१६/प्र.क्र.१४३/वि.प्र.४

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२

दिनांक : १६ मार्च, २०१८

संदर्भ: १) वित्त विभाग शासन परिपत्रक क्र. पदनि २०१६/प्र.क्र.२९/१६/वि.सु.-१

दि. २/०८/२०१६

२) विक्रीकर आयुक्तालयाचे पत्र क्र. विउआ/ज.सं./मुंबई/कंत्राटी वाहनचालक/२०१६-१७/

आस्था/ब-७८६ दि.१७ मे २०१६, दि.२८ फेब्रुवारी २०१७, दि.१७ जून २०१७, दि.२० नोव्हेंबर २०१७

प्रस्तावना :-

वस्तू व सेवाकर विभागाची बहुतांश कार्यालये जिल्ह्याच्या ठिकाणी असून त्यांचे कार्यक्षेत्र संपूर्ण जिल्हाभर पसरलेले आहेत. त्यामुळे दैनंदिन काम करताना संपूर्ण कार्यक्षेत्रात असलेल्या व्यापाऱ्यांकडे वेळोवेळी भेटी देणे आवश्यक असल्यामुळे कार्यालयांना तसेच नियंत्रक अधिकाऱ्यांना वाहनांची नितांत आवश्यकता होती. वाहनाअभावी कार्यालयीन कामात व्यत्यय निर्माण होऊन त्याचा परिणाम महसुलावर होत होता. त्याचप्रमाणे मुंबई येथे दोन कार्यालये असून पूर्ण बृहन्मुंबई परीक्षेत्रामध्ये व्यापारी विखुरलेले असल्यामुळे येथेही दैनंदिन कामे करताना वाहनांची नितांत आवश्यकता आहे. वित्त विभागाचे दि ३० मार्च २०१५ रोजीच्या विक्रीकर विभागाच्या वाहन आढाव्यानुसार एकूण २०८ वाहने मंजूर असून त्यापैकी सद्यःस्थितीत शासनाच्या मालकीची ९८ वाहने व भाडेतत्वावरील ८७ वाहने अशी एकूण १८५ वाहने वापरात आहेत. सबब शासकीय मालकीच्या ९८ वाहनांसाठी वाहनचालकांची ५६ पदे ही वाहन आढाव्यापूर्वीची आकृतीबंधानुसार मंजूर पदे आहेत. उर्वरीत ४२ वाहने वाहन चालकांशिवाय विनावापर पडून आहेत. दि. १ जुलै २०१७ पासून वस्तू व सेवाकर प्रणाली लागू करण्यात आली असून त्याअनुषंगाने वस्तू व सेवाकर विभागाच्या पुनर्रचनेबाबत आढावा घेण्यासाठी काही कालावधी लागणार आहे. ही बाब विचारात घेता उर्वरीत ४२ वाहनांसाठी ४२ वाहनचालकांची पदे बाह्ययंत्रणेद्वारे भरण्यासाठी काल्पनिक पदे निर्माण करण्याच्या प्रस्तावास मान्यता देण्याची बाब विचाराधीन आहे.

शासन निर्णय :-

प्रशासकीय विभाग व त्यांच्या अधिपत्याखालील कार्यालयातील मंजूर पदांचा आढावा घेऊन सुधारीत आकृतीबंध निश्चित करण्याच्या अनुषंगाने वित्त विभाग शासन निर्णय क्र. पदनि-०६१७/प्र.क्र. २०/ आ.पु.क. दि. ०९/०६/२०१७ अन्वये गठित करण्यात आलेल्या अपर मुख्य सचिव (सेवा), सामान्य प्रशासन विभाग व अपर मुख्य सचिव/ प्रधान सचिव (व्यय), वित्त विभाग यांच्या उपसमितीने वस्तू व सेवाकर (पूर्वीचा विक्रीकर विभाग) विभागातील ४२ शासकीय वाहनांसाठी ४२ वाहनचालकांच्या काल्पनिक पदे निर्मिती व ही पदे बाह्ययंत्रणेद्वारे भरण्यासाठीच्या प्रस्तावास मंजुरी दिली आहे. उक्त समितीने दिलेल्या मान्यतेनुसार वस्तू व सेवाकर विभागाचा पुनर्रचनेचा आढावा होईपर्यंत एकूण ४२ वाहन चालकांची काल्पनिक पदे निर्माण करण्यास व सदर पदे विहित पद्धतीने निविदा प्रक्रिया राबवून बाह्ययंत्रणेद्वारे भरण्यास याद्वारे शासन मान्यता देण्यात येत आहे.

सदर शासन निर्णय वित्त विभागाच्या अनौ.सं.क्र. २९७/२०१७/ व्यय-४, दि. २६ मे २०१७ तसेच क्र. अनौ.सं.क्र. ६४३/आपुक, दि. २२/१२/०१७ अन्वये दिलेल्या मान्यतेस अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१८०३१९१२५९३०३५०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ल.वि.पाटील)
कार्यासन अधिकारी, वित्त विभाग

प्रत:

- १) मा. मंत्री (वित्त) व मा. राज्यमंत्री (वित्त) यांचे स्वीय सहायक
- २) अपर मुख्य सचिव वि.सु., मंत्रालय, मुंबई
- ३) अध्यक्ष, महाराष्ट्र विक्रीकर न्यायाधिकरण, वस्तू व सेवाकर भवन, मुंबई
- ४) राज्यकर आयुक्त, महाराष्ट्र राज्य, वस्तू व सेवाकर भवन, माझगांव, मुंबई-१०
- ५) विशेष राज्यकर आयुक्त, महाराष्ट्र राज्य, वस्तू व सेवाकर भवन, माझगांव, मुंबई-१०
- ६) अपर पोलीस महासंचालक व मुख्य दक्षता अधिकारी, वस्तू व सेवाकर भवन, माझगांव, मुंबई-१०
- ७) महालेखापाल -१/२(लेखा व अनुज्ञेयता), मुंबई/नागपूर
- ८) महालेखापाल-१/२ (लेखा व परीक्षा), मुंबई/नागपूर
- ९) निवासी लेखापरीक्षा अधिकारी, मुंबई
- १०) अधिदान व लेखा अधिकारी, मुंबई
- ११) सर्व जिल्हा कोषागार अधिकारी
- १२) वित्त विभाग, व्यय-२/व्यय-४/ आ.पु.कक्ष/अर्थसंकल्प-१२,१८/प्रशासन-४/वि.प्र.१,२,३
- १३) निवडनस्ती-विक्रीकर प्रशासन-४.